



ПРИКАЗ

13 апрель, 2015

Казан шәһәре

БОЕРЫК

№ 39

Татарстан Республикасы Дәүләт төзелеш күзәтчелеге инспекциясе
каршында Ижтимагый совет турында нигезләмә раслау хакында

«Россия Федерациясендә ижтимагый контроль нигезләре турында» 2014 елның 21 июлендәге 212-ФЗ номерлы федераль закон, Татарстан Республикасы Министрлар Кабинетының «Татарстан Республикасы министрлыгы, дәүләт комитеты, ведомствосы каршындагы ижтимагый совет турында» 2010 елның 18 ноябрәндәге 906 номерлы карары (Татарстан Республикасы Министрлар Кабинетының 15.10.2011 № 856, 24.10.2013 № 793, 20.09.2014 № 669 карарлары нигезендә кертелгән үзгәрешләре белән) нигезендә

БОЕРЫК БИРӘМ:

1. Татарстан Республикасы Дәүләт төзелеш күзәтчелеге инспекциясе каршында Ижтимагый совет турында кушымтада бирелә торган нигезләмәне расларга.
2. Хокук идарәсенә юридик бүлегенә шушы боерыкның дәүләт теркәвенә алу өчен Татарстан Республикасы Юстиция министрлыгына жибәрелүен тәмин итәргә.
3. Әлеге боерык үтәлешен контрольдә тоту буенча үземне җаваплы итеп билгелим.

Житәкче вазыйфаларын башкаручы

И.Ф. Сафиуллин

Татарстан Республикасының
Дәүләт төзелеш күзәтчелеге
инспекциясенә 2015 елның 13
апрелендәге 39 номерлы боерыгы
белән расланды

ТАТАРСТАН РЕСПУБЛИКАСЫ ДӘҮЛӘТ ТӨЗЕЛЭШ КҮЗӘТЧЕЛЕГЕ ИНСПЕКЦИЯСЕ КАРШЫНДАГЫ ИЖТИМАГЫЙ СОВЕТ ТУРЫНДА НИГЕЗЛӘМӘ

1. Гомуми нигезләмәләр

1.1. Татарстан Республикасы Дәүләт төзелеш күзәтчелеге инспекциясе каршындагы Ижтимагый совет (алга таба – Ижтимагый совет) Татарстан Республикасы Дәүләт төзелеш күзәтчелеге инспекциясе (алга таба – Инспекция) каршындагы киңәшмә органы булып тора, ул региональ дәүләт төзелешен күзәтү өлкәсендә дәүләт сәясәтен гамәлгә ашырганда Татарстан Республикасында Россия Федерациясе гражданның хокукларын һәм ирекләрен, ижтимагый берләшмәләрнең хокукларын тәэмин итүгә бәйле мәсьәләләрне карауны гамәлгә ашыра.

1.2. Ижтимагый советның составы һәм саны Инспекция боерыгы нигезендә раслана.

1.3. Ижтимагый совет үз эшчәнлегендә Россия Федерациясе Конституциясенә, федераль законнарға, Татарстан Республикасы Конституциясенә, Татарстан Республикасы законнарына, шулай ук Инспекция каршындагы ижтимагый совет турындагы нигезләмәгә (алга таба – Нигезләмә) таянып эш итә.

1.4. Ижтимагый совет карарлары киңәш итү характерына ия.

1.5. Ижтимагый совет үз эшчәнлеген жәмәгатьчелек башлангычларында гамәлгә ашыра.

1.6. Ижтимагый совет эше ирекле нигездә, ачык булу һәм партнерлык принципларында һәм Россия Федерациясенә һәм Татарстан Республикасының гамәлдәге законнарына катгый рәвештә туры китереп корыла.

1.7. Ижтимагый совет үз эшен гражданлык жәмгыяте институтлары вәкилләренә, дәүләт хакимияте һәм жирле үзидарә органнарының, массакуләм мәгълүмат чараларының уртак кызыксынучанлыгы нигезендә башкара.

2. Ижтимагый советның максатлары, бурычлары һәм вәкаләтләре

2.1. Ижтимагый советның төп эшчәнлек максатлары:

региональ дәүләт төзелешен күзәтү өлкәсендә дәүләт сәясәтен гамәлгә ашырганда Россия Федерациясе гражданның ихтыяжларын һәм мәнфәгатьләрен исәпкә алу, Россия Федерациясе гражданның хокукларын һәм ирекләрен яклау һәм ижтимагый берләшмәләрнең хокукларын яклау;

Инспекция эшчәнлегенең ачыклығы һәм хәбәрдарлыгы принцибын тормышка ашыру;

Инспекция тарафыннан күрсәтелә торган дәүләт хезмәтләренең сыйфатына ижтимагый контрольне көчәйтү, региональ дәүләт төзелеш күзәтчелеге өлкәсендә ачыклык, законлылык һәм профессиональлек принципларын үстерү.

2.2. Ижтимагый советның бурычлары түбәндәгеләрдән гыйбарәт:

региональ дәүләт төзелеш күзәтчелеге өлкәсендә дәүләт сәясәтен камилләштерү буенча тәкъдимнәр әзерләү;

норматив хокукий актлар проектларына ижтимагый экспертиза үткөрү;

Инспекция тарафыннан эшләнелә торган норматив хокукий актлар проектларын законнарда каралган очрақларда алдан тикшерү;

Инспекция карарларын кабул иткәндә жәмәгатьчелек фикерен исәпкә алу механизмын камилләштерү;

Инспекция эшчәнлегенең төп юнәлешләре буенча жәмәгатьчелекнең хәбәрдарлык дәрәжәсен арттыру.

2.3. Ижтимагый советның максатлары һәм бурычлары, аның эш нәтижәләренә карап, шулай ук Татарстан Республикасындагы икътисадый, социаль һәм сәяси вазгыятьне исәпкә алып үзгәртелергә һәм өстәмәләр кертелергә мөмкин.

3. Ижтимагый советның составы

3.1. Ижтимагый совет рәис, рәис урынбасары, сәркатип һәм ижтимагый совет әгъзалары составында гражданнар, социаль юнәлешле коммерциясез оешмалар тәкъдимнәре нигезендә формалаша. Ижтимагый советның персонал составы Инспекция житәкчесе тарафыннан раслана.

3.2. Ижтимагый совет 12 кешелек составта, аларның ирекле катнашуы нигезендә төзелә.

3.3. Ижтимагый совет составына Татарстан Республикасы территориясендә яшәүче Россия Федерациясе гражданнары, шулай ук 21 яшькә житкән социаль юнәлешле коммерциясез оешмалар вәкилләре керә ала. Шулай ук вакытта аларның Ижтимагый совет алдына куелган мәсьәләләр буенча фикер алышу өчен кирәкле профессиональ сыйфатлары, шулай ук исәптән әлеге өлкәдә тиешле белеме, эш тәҗрибәсе исәпкә алына.

Әлеге пунктның беренче абзацында күрсәтелгән затлар белән берлектә, Ижтимагый совет составына Ижтимагый состав әгъзаларының гомуми саныннан яртысын тәшкил иткән күләмдә Татарстан Республикасының Ижтимагый палатасы тәкъдим иткән затлар да кертелә.

3.4. Россия Федерациясенен дәүләт вазыйфаларын, федераль дәүләт граждан хезмәте вазыйфаларын, Татарстан Республикасының һәм Россия Федерациясенен башка субъектларының дәүләт вазыйфаларын, Татарстан Республикасының дәүләт граждан хезмәте вазыйфаларын, муниципаль вазыйфаларны, муниципаль хезмәт вазыйфаларын биләүче затлар, шулай ук суд карары нигезендә эшкә сәләтсез дип танылган затлар, суд хөкеме үтәлмәгән яки алынмаган затлар, икеләтә гражданлыкка ия затлар, шулай ук «Россия

Федерациясе Ижтимагый палатасы турында» 2005 елның 4 апрелендәге 32-ФЗ номерлы федераль законның 7 статьясының 2 өлешендә күрсәтелгән башка затлар Ижтимагый совет эгъзалары була алмый.

3.5. Ижтимагый совет рәисе һәм рәис урынбасары Ижтимагый советның беренче утырышында ачык тавыш бирү юлы белән Ижтимагый совет эгъзалары арасынан сайлана, әгәр Ижтимагый совет эгъзаларының гомуми исәбендә яртысыннан артыгы алар өчен тавыш бирсә. Ижтимагый совет рәисен һәм рәис урынбасарын сайлау турындагы карар Ижтимагый совет утырышы беркетмәсе белән рәсмиләштерелә.

Ижтимагый совет рәисен яисә рәис урынбасарын вазыйфадан азат итү турындагы мәсьәлә Ижтимагый совет тарафыннан аларның шәхси гаризасы яисә Ижтимагый совет эгъзаларының биштән бер өлешенә тәкъдиме буенча, шулай ук Инспекция житәкчесе мөрәжәгәте буенча карала.

Әгәр аның өчен Ижтимагый совет эгъзаларының гомуми санының яртысыннан артыгы тавыш бирсә, карар кабул ителгән дип санала.

3.6. Ижтимагый совет эгъзасының вәкаләтләре түбәндәге очракта туктатыла: Ижтимагый совет составынан чыгу турында гариза тапшырган очракта; сәламәтлеге торышы буенча, Ижтимагый совет эшчәнлегеннән үзе читләшкән очракта яисә башка сәбәпләр аркасында Ижтимагый совет эшендә катнашырга сәләтсез булган очракта;

аңа карата чыгарылган гаепләү турындагы суд карары законлы көченә кергәндә;

законлы көченә кергән суд карары нигезендә эшкә сәләтсез яки сәбәпсез юк булган дип танылганда;

этик нормаларны тупас бозган очракта – утырышта катнашучы Ижтимагый совет эгъзаларының гомуми саныннан күпчелек тавыш белән кабул ителгән Ижтимагый совет карары буенча;

Россия Федерациясе гражданлыгы туктатылган очракта;

чит ил дәүләте гражданлыгын алгач (билгеле бер дәүләт гражданлыгын алгач);

нигезле сәбәпләрсез системалы рәвештә (өч мәртәбәдән артык) Ижтимагый совет утырышы эшендә катнашмаганда;

Ижтимагый совет рәисе яисә рәис урынбасары йөкләмәләрен житди сәбәпләр аркасында системалы рәвештә (ике тапкырдан артык) үтәмәгән очракта;

әлеге Нигезләмәнең 3.4 пунктында күрсәтелгән вазыйфага керешкән очракта.

3.7. Ижтимагый советта эгъза булуны туктату Минспекция житәкчесенә Ижтимагый совет эгъзасының язмача гаризасы нигезендә яисә Ижтимагый совет рәисенә яисә рәисе урынбасарының күрсәтмәсе нигезендә кабул ителгән карары нигезендә, шулай ук әлеге Нигезләмәнең 3.6 пунктында каралган шартлар ачыкланган очракта гамәлгә ашырыла.

Ижтимагый совет эгъзасы сәламәтлеге буенча эшчәнлек башкарырга сәләтсез булганда, аңа карата гаепләү турында суд карары законлы көченә

көргөндө, Россия Федерациясе граждандыгы беткөндө, Ижтимагый совет эгзасы элеге фактлар турында Ижтимагый совет рәисенә яисә рәисе урынбасарына хәбәр итәргә тиеш.

3.8. Ижтимагый совет эгзасының вәкаләтләре Инспекция житәкчесе боерыгы нигезендә Ижтимагый совет рәисенә күрсәтмәсе нигезендә туктатыла, түбөндөгө очрактарда:

үзенә карата Россия Федерациясенә жинаять-процессуаль законнарында билгеләнгән тәртиптә жинаять кылуда гаеп тагылганда;

үзенә карата административ арест рәвешендә административ жәза билгеләнгәндә;

дәүләт хакимияте органының закон чыгару (сайлаулы) депутаты вазыйфасына кандидат, жирле үзидарә органында сайлаулы вазыйфага кандидат, сәяси партия кандидатының ышанычлы заты яки вәкаләтле вәкиле вазыйфасына кандидат буларак теркәлгәндә, шулай ук Россия Федерациясендә референдум уздыру буенча инициатив төркөм составына кертелгән очракта.

4. Ижтимагый совет эгзаларының хокуклары һәм бурычлары

4.1. Ижтимагый совет эгзасы түбәндәгеләргә хокуклы:

Инспекция башлангычында уздырыла торган барлык чараларда (утырышларда, киңәшмәләрдә, «түгәрәк өстәлләрдә» һ.б.) катнашырга, нигезе булып «Дәүләт сәре турында» 1993 елның 21 июлендәге 5485-1 номерлы Россия Федерациясе Законнарында саклана торган белешмәләр турында фикер алышу торган чаралардан тыш;

инициатив тәртиптә Ижтимагый советка аналитик язучулар, докладлар һәм башка мәгълүмати-аналитик материаллар әзерләргә һәм жиберергә;

Ижтимагый совет рәисе аша Ижтимагый советның эш планына һәм аның утырышларын үткөрү тәртибенә тәкъдимнәр кертү;

Ижтимагый совет утырышына көн тәртибендәгә мәсьәләләргә карап тикшерүдә катнашу өчен чакырылучы затларның кандидатуралары буенча тәкъдимнәр кертү;

Ижтимагый совет эгзалыгыннан чыгу.

4.2. Ижтимагый совет эгзасы түбәндәгеләргә бурычлы:

Ижтимагый совет рәисе биргән йөкләмәләргә үтәү;

элегә Нигезләмәдә каралган Ижтимагый советның эш тәртибен белү һәм үтәү;

Ижтимагый совет утырышларында шәхсән катнашу;

үзенә йөкләнгән бурычларны хәл итү өчен Ижтимагый совет тарафыннан төзелүче эксперт, эш төркөмнәре, комиссияләр, башка эш органнары эшендә катнашу.

5. Ижтимагый советның эш тәртибе

5.1. Ижтимагый совет үз эшен Ижтимагый совет рәисенә күрсәтмәсе

буенча Ижтимагый совет утырышында расланучы планнар һәм программалар нигезендә оештыра.

5.2. Ижтимагый совет эшен планлаштыру Ижтимагый совет эгъзалары, Ижтимагый совет рәйсе һәм Инспекция тәкъдимнәре нигезендә гамәлгә ашырыла.

5.3. Ижтимагый совет утырышлары кварталга бер мәртәбәдән дә ким булмаган күләмдә үткәрелә. Ижтимагый совет утырышларында кабул ителгән карарлар беркетмә белән рәсмиләштерелә.

5.4. Ижтимагый совет утырышлары, әгәр анда Ижтимагый совет эгъзаларының кимендә өчтән ике өлеше катнашса, тулы хокуклы була. Ижтимагый совет эгъзасы, утырышта шәхсән катнашу мөмкинлеге булмаганда, көн тәртибенә кертелгән мәсьәләләр буенча үз тавышын яки үз фикерен язмача, факсимиль яки электрон почта аша, бу хакта Ижтимагый совет рәйсенә яки Ижтимагый совет рәйсенә урынбасарына, яки Ижтимагый советның җаваплы сәркатибенә алдан хәбәр итеп, Ижтимагый советның башка эгъзасына тапшыра ала. Утырышта катнашучы Ижтимагый совет эгъзалары санына үз тавышларын Ижтимагый советның башка эгъзаларына тапшырган Ижтимагый совет эгъзалары да өстәлә.

Ижтимагый совет карарлары тавышларның гадәти күпчелеге нигезендә кабул ителә.

5.5. Ижтимагый совет утырышларын – Ижтимагый совет рәйсе, ә ул булмаган очракта Ижтимагый совет рәйсенә урынбасары үткәрә.

5.6. Ижтимагый советның үзенә йөкләнгән максатлар, бурычлар, вәкаләтләр нигезендә кабул ителүче карарлары тәкъдим характерына ия һәм Ижтимагый совет утырышы беркетмәсеннән өземтә рәвешендә яки Ижтимагый совет карары буенча башка төрле ысул белән кызыксынган затлар игътибарына җиткерелә.

5.7. Ижтимагый совет эше материаллары «Интернет» мәгълүмат-телекоммуникация челтәрендә Ижтимагый совет сайтында яки Инспекция сайтында өстәмә битендә басыла.

5.8. Ижтимагый совет рәйсе:

Ижтимагый совет эшчәнлегә белән гомуми җитәкчелек итә;

Ижтимагый совет утырышларын алып бара;

Ижтимагый совет эгъзаларының тәкъдимнәре нигезендә Ижтимагый советның эш планнарын әзерли, шулай ук аларга үзгәрешләр кертә һәм аларны Ижтимагый совет раславына тапшыра;

Ижтимагый совет утырышларын оештыра;

Ижтимагый совет утырышының көн тәртибен раслый;

Ижтимагый совет тәкъдимнәренә, беркетмәләренә һәм Ижтимагый советның башка документларына имза сала;

Ижтимагый совет утырышларын үткәрүнең вакытын һәм урынын билгели;

Ижтимагый совет эшчәнлегә, аңа йөкләнгән максатлар һәм бурычлар кысаларында Ижтимагый совет эгъзаларына йөкләмәләр бирә;

Ижтимагый совет исемнән гарызнамәләргә, тәкъдимнәргә, киңәшләргә, җавапларга, аңлатмаларга һәм мөрәҗәгатьләргә имза сала;

Ижтимагый совет эшчәнлеген тәэмин итүгә кирәкле башка вазыйфаларны башкара.

5.9. Ижтимагый совет рәисенең урынбасары:

Ижтимагый совет рәисе рәсми рәвештә булмый торган чорда соңгысының вазыйфаларын башкара;

Ижтимагый совет утырышларына эзерлекне оештыра;

Ижтимагый совет утырышларының көн тәртибен төзи һәм аны раслау өчен Ижтимагый совет рәисенә тапшыра;

Ижтимагый совет рәисенең эмере буенча Ижтимагый совет эшчәнлеген тәэмин итү өчен кирәкле булган башка вазыйфаларны башкара.

5.10. Ижтимагый советның жаваплы сәркатибе:

утырышлар өчен материаллар һәм карарларның проектларын эзерләүне оештыра;

Ижтимагый совет утырышын үткөрүнең урыны һәм вакыты, көн тәртибе турында Ижтимагый совет әгъзаларына хәбәр итә, аларны кирәкле мәгълүмати-белешмә материаллар белән тәэмин итә;

Ижтимагый совет белән Инспекциянең оешкан рәвештә хезмәттәшлек итүен тәэмин итә;

Ижтимагый совет эшчәнлеген документаль-техник яктан тәэмин итүне башкара;

Ижтимагый совет утырышларының беркетмәләрен рәсмиләштерә һәм кабул ителгән карарларның үтәлешен контрольдә тотар;

Ижтимагый совет утырышларының көн тәртибен төзүдә катнаша.

5.11. Ижтимагый совет әгъзалары, Ижтимагый совет рәисенең урынбасары белән килештереп, Ижтимагый совет утырышларында мәсьәләләргә тыңлауга һәм фикер алышуга эзерләү өчен эш, эксперт төркемнәренә һәм башка төрле эш органнарына берләшкән, материалларны эзерләү өчен Ижтимагый совет составына кермәүче белгечләрне жәлеп итәргә мөмкин.

5.12. Ижтимагый совет карары нигезендә, Ижтимагый совет утырышларына Ижтимагый совет тарафыннан каралучы мәсьәләләр буенча кирәкле белешмәләргә һәм бәяләмәләргә бирү өчен башкарма органнарның, коммерциячел булмаган оешмаларның, фәнни учреждениеләрнең вәкилләре, экспертлар һәм белгечләр чакырылырга мөмкин. Ижтимагый совет әгъзалары булып саналмаган массакуләм мәгълүмат чаралары вәкилләре Ижтимагый совет чакыруы буенча Ижтимагый совет утырышларында катнашырга мөмкин.

5.13. Ижтимагый совет карап тикшерүенә тапшырыла торган материаллар Ижтимагый совет рәисенең урынбасарына аларны карап тикшерү планлаштырылган Ижтимагый совет утырышының билгеләнгән датасына кадәр ун календарь көнненән дә соңга калмыйча тапшырылырга тиеш. Материалларны тагын да соңрак срокларда тапшыру Ижтимагый совет рәисе яки рәис урынбасары белән килештерелә.

5.14. Инспекция Ижтимагый совет эшчәнлеген техник һәм оештыру ягынан тәэмин итә.